

## गणतंत्र दिवस पर निकाली झांकी को मिला प्रथम पुरुस्कार

माउण्ट आबू। प्रजापिता ब्रह्माकुमारी ईश्वरीय विश्व विद्यालय की ओर से गणतंत्र दिवस के मौके पर माउंट आबू के ऐतिहासिक पोलोग्राउण्ड में सामाजिक सौहार्द व देशभक्ति पर निकाली झांकी ने प्रथम पुरुस्कार प्राप्त किया।

उपखंड अधिकारी कुमार पाल गौतम की अध्यक्षता में आयोजित गणतंत्र दिवस समारोह में आबूरोड व माउंट आबू के कई समाजसेवी संगठनों की ओर से झांकियां निकाली गईं, सांस्कृतिक कार्यक्रमों का आयोजन किया गया। जिसके तहत पोलोग्राउंड में मधुबन की ओर से समाज सेवा प्रभाग मुख्यालय संयोजक बी.के.अवतार भाई के नेतृत्व में निकाली गई झांकी में मधुबन निवासियों ने उमंग उत्साह से झांकी की सजावट में चार चांद लगा दिए। झांकी के अग्रिम भाग में शिव बाबा की चमकती हुई किरणें आकर्षण का केंद्र थीं। जिसके बाद तिरंगे के रूप में भारत का नक्शा व साथ में हाथ में तिरंगा झंडा लिये भारत माता व विभिन्न धर्मों के धर्माबलम्बियों को तिरंगे झंडे का अर्थ समझाती हुई ब्रह्माकुमारी बहन की डायलॉग के रूप में अलौकिकता संपन्न ओजस्वी वाणी समारोह स्थल में उपस्थित जनसमुदाय को एकाग्रतापूर्वक सुनने को आकर्षित कर रही थी। झांकी में भारतमाता व विभिन्न धर्मों के धर्माबलम्बियों की भूमिका ग्लोबल अस्पताल के भाई बहनों ने बखूबी निभाई। झांकी के सराहनीय प्रदर्शन को देखते हुए पुलिस उपअधीक्षक पन्नालाल मीणा ने झांकी के आयोजनकर्ताओं को प्रथम पुरुस्कार से नवाजा।

फोटो क्लिप - 1. माउंट आबू। समारोह स्थल में प्रवेश करती झांकी।

2. माउंट आबू। तिरंगे झंडे का अर्थ बताती बी के पूर्णिमा बहन व ग्लोबल अस्पताल के भाई बहनें।

3. पुलिस उप अधीक्षक पन्नालाल मीणा से पुरुस्कार प्राप्त करते बी के रवि भाई।

4. समारोह स्थल पर प्रसन्न मुद्रा में पुरुस्कार को थामे बी. के. जीतू भाई, रवि भाई, रविन्द्र भाई, ज्ञानेश्वर भाई व श्याम भाई।